

ಉ) ಸಂದರ್ಶನವಿಲ್ಲದೆ ಕೇವಲ ಸೀನಿಯಾರಿಟಿ, ಕಮರ್-ಮೆರಿಟ್ ಆಧಾರದ ಮೇಲೆ ಮಾತ್ರ ನೇಮಕಾತಿ ಮಾಡಬೇಕೆಂಬ ಕಾರ್ಯನೀತಿಯನ್ನು ಸರ್ಕಾರವು ಹಮ್ಮಿಕೊಂಡಿಲ್ಲ, ಮತ್ತು ಹಮ್ಮಿಕೊಳ್ಳುವ ಉದ್ದೇಶವೂ ಇಲ್ಲ.

ಸ್ವಾತಂತ್ರ್ಯ ಯೋಧರಿಗೆ ಸೌಲಭ್ಯಗಳನ್ನು ಕೊಡುವ ಬಗ್ಗೆ

೪೨೫. ಶ್ರೀ ಕೆ. ವಸಂತ ಬಂಗೇರ (ಬೆಳ್ತಂಗಡಿ).—ಮಾನ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ರಾಜ್ಯದಲ್ಲಿರುವ ಸ್ವಾತಂತ್ರ್ಯ ಯೋಧರಿಗೆ ಸೌಲಭ್ಯಗಳನ್ನು ಕೊಡಬೇಕೆಂಬುದರ ಬಗ್ಗೆ ವರದಿ ಸಲ್ಲಿಸಲು ಹಿರಿಯ ಸ್ವಾತಂತ್ರ್ಯ ಯೋಧ ಶ್ರೀಮಾನ್ ಹರಿ ಅನಂತ ಪೈ ಅವರ ನೇತೃತ್ವದಲ್ಲಿ ಸಮಿತಿ ರಚನೆ ಮಾಡಲಾಗಿರುವುದು ನಿಜವೇ?

ಆ) ಹಾಗಿದ್ದಲ್ಲಿ, ಈ ಸಮಿತಿಯು ವರದಿಯನ್ನು ಈಗಾಗಲೇ ಸರ್ಕಾರಕ್ಕೆ ಸಲ್ಲಿಸಿರುವುದು ನಿಜವೇ?

ಇ) ಹಾಗಿದ್ದಲ್ಲಿ, ಸಮಿತಿಯು ಯಾವ ಯಾವ ಸವಲತ್ತುಗಳನ್ನು ಕೊಡಲು ಶಿಫಾರಸ್ಸು ಮಾಡಿದೆ?

ಈ) ಈ ವರದಿಯ ಬಗ್ಗೆ ಸರ್ಕಾರದವರು ಕೈಗೊಂಡಿರುವ ನಿರ್ಣಯಗಳೇನು ಹಾಗೂ ಯಾವಾಗ ಅವುಗಳನ್ನು ಅನುಷ್ಠಾನಕ್ಕೆ ತರಲಾಗುವುದು?

ಶ್ರೀ ರಾಮಕೃಷ್ಣ ಹೆಗಡೆ (ಮಂಖಿ, ಮಂತ್ರಿ).—

ಅ) ಇಲ್ಲ. ಆದರೆ ಸ್ವಾತಂತ್ರ್ಯ ಹೋರಾಟದಲ್ಲಿ ಭಾಗವಹಿಸಿ ಕಾರಾಗೃಹ ವಾಸ ಅನುಭವಿಸಿರುವವಕ್ಕೆ ನಿಯಮಾವಳಿಗಳ ಪ್ರಕಾರ ದಾಖಲೆಗಳನ್ನು ಹಾಜರುಪಡಿಸಲು ಸಾಧ್ಯವಿಲ್ಲದ ಸ್ವಾತಂತ್ರ್ಯ ಯೋಧರ ರಾಜ್ಯ ಹಾಗೂ ಕೇಂದ್ರ ಸರ್ಕಾರಗಳ ವಿಶ್ರಾಂತಿ ವೇತನ ಪ್ರಕರಣಗಳನ್ನು ಪರಿಶೀಲಿಸಲು, ಶ್ರೀ ಹರಿ ಅನಂತ ಪೈರವರ ಅಧ್ಯಕ್ಷತೆಯಲ್ಲಿ ಒಂದು ರಾಜ್ಯ ಸಲಹಾ ಸಮಿತಿಯನ್ನು ರಚಿಸಲಾಗಿದೆ.

ಆ) ಮೇಲಿನ ಕಾರಣದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಉದ್ಭವಿಸುವುದಿಲ್ಲ.

ಈ) ಉದ್ಭವಿಸುವುದಿಲ್ಲ.

ಹುದ್ದೆಗಳಿಗೆ ಅಭ್ಯರ್ಥಿಗಳನ್ನು ಸಂದರ್ಶನಕ್ಕೆ ಕರೆಯುವ ಪ್ರಮಾಣದ ಬಗ್ಗೆ

೫೦೦. ಶ್ರೀ ಬಸವರಾಜ್ (ಬ್ರಹ್ಮಾವರ).—ಮಾನ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಸರ್ಕಾರಿ ನೇಮಕಾತಿ ಸಮಿತಿಗಳಲ್ಲಿ ಅರ್ಜಿದಾರರನ್ನು ಸಂದರ್ಶನಕ್ಕೆ ಕರೆಯುವಾಗ ಪ್ರತಿ ಖಾಲಿ ಹುದ್ದೆಗೆ ಯಾವ ಆಧಾರದ ಮೇಲೆ ಯಾವ ದಾಮಾತ ಪ್ರಮಾಣದಲ್ಲಿ ಕರೆಯಲಾಗುವುದು?

ಆ) ಪ್ರತಿ ಮಿಸಲಾತಿ ವರ್ಗಗಳನ್ನು ಸಮಾನ ದಾಮಾತದಲ್ಲಿ ಸಂದರ್ಶನಕ್ಕೆ ಕರೆಯಲಾಗುವುದೇ?

ಶ್ರೀ ರಾಮಕೃಷ್ಣ ಹೆಗಡೆ (ಮಂಖಿ, ಮಂತ್ರಿಗಳು).—

ಅ) ಅರ್ಹತಾ ಪರೀಕ್ಷೆಯಲ್ಲಿ ಅಭ್ಯರ್ಥಿಗಳು ಪಡೆದ ಅಂಕಗಳ ಆಧಾರದ ಮೇಲೆ ಯೋಗ್ಯರಾದ ಅಭ್ಯರ್ಥಿಗಳನ್ನು ಸಂದರ್ಶನಕ್ಕೆ ಕರೆಯಲಾಗುವುದು. ಸಾಮಾನ್ಯವಾಗಿ ಪ್ರಕಟಿಸಿದ ಖಾಲಿ ಹುದ್ದೆಗಳ ಹತ್ತರಷ್ಟು ಅಭ್ಯರ್ಥಿಗಳನ್ನು ಸಂದರ್ಶನಕ್ಕೆ ಕರೆಯಲಾಗುವುದು.

ಆ) ಹೌದು. ಅನುಸೂಚಿತ ಜಾತಿ, ಅನುಸೂಚಿತ ಪಂಗಡ, ಮತ್ತಿತರ ಹಿಂದುಳಿದ ವರ್ಗಗಳಿಗೆ ಸೇರಿದ ಅಭ್ಯರ್ಥಿಗಳು ಅವರಿಗಾಗಿ ಮೀಸಲಿರಿಸಿರುವ ಹುದ್ದೆಗಳ ಹತ್ತರಷ್ಟು ಸಂಖ್ಯೆಯಲ್ಲಿ ಲಭ್ಯವಿಲ್ಲದಿದ್ದರೆ ಆ ಕೊರತೆಯನ್ನು ಈ ವರ್ಗಗಳಿಗೆ ಸೇರಿದ ಅಭ್ಯರ್ಥಿಗಳನ್ನು ಹೆಚ್ಚಿನ ಸಂಖ್ಯೆಯಲ್ಲಿ ಸಂದರ್ಶನಕ್ಕೆ ಕರೆಯುವುದರ ಮೂಲಕ ನೀಗಿಸಲಾಗುವುದು. ಈ ರೀತಿ ಅನುಸೂಚಿತ ಜಾತಿ, ಅನುಸೂಚಿತ ಪಂಗಡ

ವಂತ್ರಿತರ ಹಿಂದುಳಿದ ವರ್ಗಗಳಿಗೆ ಸಂದರ್ಶನಕ್ಕೆ ಕರೆಯಲು ಸಮಾನ ಪ್ರಮಾಣವನ್ನು ನೀಡಿದಂತಾಗುವುದು.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು  
ಶ್ರೀ ಎಂ. ಲಕ್ಷ್ಮೀಸಾಗರ.— ಸದರಿ ಪಟ್ಟಿಯನ್ನು ಸದನದ ಮುಂದೆ ಮಂಡಿಸುತ್ತೇನೆ.  
ಅಧ್ಯಕ್ಷರು.— ಉತ್ತರಗಳ ಪಟ್ಟಿಯನ್ನು ಮಂಡಿಸಲಾಯಿತು.

### Providing of Quarters to Sub-Inspectors of Bantwala

556. SRI B A UMARABBA(Vittal).—Will the Minister for Home be pleased to state ?

a) is there residential quarters to the Police Sub-Inspector of Bantwal Police Station in Daskhina Kannada District

b) if so what are the reasons for the Police Sub-Inspector to live in the private house of the Excise Contractor instead of living in an official quarter

SRI B. RACHAIAH (Home Minister).—

a) Government quarters is available.

b) The earmarked quarters for Police Sub-Inspector was not vacant as it was in occupation by the family of his predecessor. Since it was imperative for the police Sub-Inspector to shift his family he has occupied the house of a Arrack Sub-contractor. On 29-1-1986 he has occupied the Government Quarters.

ಅಮಾನತ್ತಿನಲ್ಲಿಡಲಾದ ಸರ್ಕಾರಿ ನೌಕರರ ಸಂಖ್ಯೆ ಬಗ್ಗೆ

ಗಿಳಿ ಶ್ರೀ ಬಿ ಆರ್ ನೀಲಕಂಠಪ್ಪ (ತರೀಕೆರೆ).—ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ.—

ಅ) ಜನತಾ ಸರಕಾರ ಅಧಿಕಾರಕ್ಕೆ ಬಂದ ಮೇಲೆ ಅಮಾನತ್ತಿನಲ್ಲಿಡಲಾದ ಸರ್ಕಾರಿ ನೌಕರರ ಸಂಖ್ಯೆ ಹಾಗೂ ಈ ಹಿಂದೆ ಅಮಾನತ್ತಿನಲ್ಲಿಡಲಾದ ನೌಕರರ ಸಂಖ್ಯೆ ಎಷ್ಟು.

ಆ) ಅಮಾನತ್ತಿನಲ್ಲಿರುವ ಪುನರ್ ಕೆಲಸಕ್ಕೆ ಹಾಜರಾದನೌಕರರ ಸಂಖ್ಯೆ ಹಾಗೂ ಪ್ರಸಕ್ತ ಸರಕಾರದ ಅವಧಿಯಲ್ಲಿ ವಿಚಾರಣೆಯಾಗದೇ ಇರುವ ನೌಕರರ ಸಂಖ್ಯೆ ಎಷ್ಟು.

ಇ) ವಿಚಾರಣೆಯಾಗಿ ಮರುಕೆಲಸಕ್ಕೆ ನೇಮಿಸದೇ ಇರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ.

ಈ) ಹಾಗಿದ್ದಲ್ಲಿ ಇದರ ಬಗ್ಗೆ ಕೈಗೊಂಡ ಕ್ರಮವೇನು

ಉ) ಅಮಾನತ್ತಿನಲ್ಲಿ ಇರುವ ಸರ್ಕಾರಿ ನೌಕರರನ್ನು ೬ ತಿಂಗಳ ಅವಧಿಯೊಳಗೆ ವಿಚಾರಣೆ ಮುಗಿದಿದ್ದರೂ ಅಥವಾ ಮುಗಿಯದಿದ್ದರೂ ಪುನರ್ ಕರ್ತವ್ಯಕ್ಕೆ ತೆಗೆದುಕೊಳ್ಳಬೇಕೆಂದು ಸರಕಾರಿ ಆಜ್ಞೆ ಇದ್ದಾಗ್ಯೂ ಸಹ ಅವರನ್ನು ಕೆಲಸಕ್ಕೆ ತೆಗೆದುಕೊಳ್ಳದೆ ಅನ್ಯತಾ ಕೆಲಸವಿಲ್ಲದೆ ಸಂಬಳ ಕೊಡುತ್ತಿರುವುದು ಸರಿಯೇ ?